

**இனிமையான குழந்தைகளே ! எதுவரை வாழ்கிறோமோ அதுவரை தூய்மையின் விரதத்தை உறுதியாக பின்பற்ற வேண்டும் ஏனென்றால் இது கடைசி பிறவியாகும், தூய்மையாக ஆகி தூய்மையான உலகத்திற்கு செல்ல வேண்டும்**

**கேள்வி:- பாபாவின் அன்பு அல்லது அதிகாரம் (உரிமை) எந்த குழந்தைகள் மீது இருக்கிறது?**

**பதில்:-** யார் நல்ல விதத்தில் படிக்கிறார்கள் மற்றும் படிப்பிக்கிறார்களோ, நிரூபணம் அளிக்கிறார்களோ, அவர்கள் மீது பாபாவிற்கு அனைவரை விடவும் அதிக அன்பு இருக்கிறது. யார் நல்ல விதத்தில் படிப்பிக்கிறார்களோ, அவர்கள் தான் மாலையில் கோர்க்கப்படுவார்கள்.

**கேள்வி:- எதிர்காலத்தில் தேவ பதவியை அடைவதற்கு தங்களிடத்தில் என்ன சோதனை செய்ய வேண்டும்?**

**பதில்:-** தெய்வீக குணத்தை தாரணை செய்வதில் என்னென்ன தடைகள் வருகிறதோ, அந்த தடைகளை யுக்தியோடு நீக்க வேண்டும். நாம் எந்தளவிற்கு தூய்மையாக இருக்கிறோம், எந்தவொரு முள்ளும் தடையை ஏற்படுத்தவில்லை தானே, என்று தன்னைத்தானே சோதனை செய்து கொள்ள வேண்டும்!

**பாட்டு:-** ஆகாய சிம்மாசனத்தையும் விட்டு விட்டு வாருங்கள்.....

**ஓம் சாந்தி.** பக்தர்கள் பகவானை அதாவது தந்தையை அழைக்கிறார்கள், ஏன் அழைக்கிறார்கள்? ஏனென்றால் துக்கமுடையவர்களாக இருக்கிறார்கள். துக்கத்திற்கு பிறகு கண்டிப்பாக சுகம் வர வேண்டும் என்பதையும் நீங்கள் புரிந்துள்ளீர்கள். சுகம் இருந்தது, இப்போது இல்லை. வந்து சுகஜ இராஜயோகத்தை கற்றுக் கொடுங்கள் என்று அழைக்கிறார்கள். கற்றுக் கொடுக்கக் கூடிய தந்தை கண்டிப்பாக வேண்டும். ஆத்மாக்களாகிய நீங்கள் கற்பத்தில் வந்து சரீரத்தை எடுப்பதைப் போல் நான் எடுப்பதில்லை என்று பாபா புரிய வைக்கின்றார். நான் தூய்மையற்றவர்களை தூய்மையாக்க வேண்டும், எனவே எனக்கு பெரிய சரீரம் வேண்டும். நான் தூய்மையாக்குவதற்குத் தான் வர வேண்டியிருக்கிறது. மாயை இராவணன் உங்களை தூய்மையற்றவர்களாக மாற்றி விட்டான், ஆகையினால் இப்போது இந்த 5 விகாரங்களை தானமாக கொடுத்து விட்டீர்கள் என்றால் கிரகணம் விட்டு விடும். முதலில் முக்கியமானது தேக-அபிமானம் ஆகும். இப்போது தங்களை ஆத்ம-அபிமானிகளாக புரிந்து கொள்ளுங்கள். நான் இந்த தேகத்தில் இருக்கக் கூடிய ஆத்மாக்களிடம் பேசிக்கொண்டிருக்கிறேன். ஆத்மாக்களுக்கு ஞானம் கொடுக்கின்றேன். 5 ஆயிரம் ஆண்டுகளுக்கு முன்னால் கூட இந்த ஞானத்தை சொல்லியிருக்கிறேன். இராஜயோகம் கற்றுக் கொடுத்திருந்தேன். கல்பம்-கல்பமாக கற்றுக் கொடுக்கின்றேன். வந்தவுடனேயே தூய்மையற்ற நம்மை தூய்மையாக்கும் தொழிலை செய்கின்றார். வந்து தூய்மையற்ற குழந்தைகளை தூய்மையாக்குவது பாபாவின் நடிப்பாகும். நாம் தான் தூய்மையான தேவதைகளாக இருந்தோம் மீண்டும் தூய்மையாக ஆக வேண்டும் என்பதை நீங்கள் தெரிந்துள்ளீர்கள். தெய்வீக குணங்களை தாரணை செய்ய வேண்டும். நீங்கள் எதிர்காலத்தில் சூரியவம்ச, சந்திரவம்ச இளவரசன் இளவரசிகளாக ஆகக் கூடியவர்களாவீர்கள். இந்த ஞானமே எதிர்காலத்தில் இளவரசன் இளவரசிகளாக ஆவதற்கானதாகும். எனவே தெய்வீக குணத்தை தாரணை செய்தால் தான் இளவரசன் இளவரசியாக ஆக முடியும். நான் தாரணை செய்கின்றேனா? என்று தங்களை பார்க்க வேண்டும். என்னென்ன தடைகள் வருகிறது? யுக்தியோடு அந்த தடைகளை நீக்க வேண்டும். பாபாவின் நினைவின் மூலம் தான் கர்மாதீத நிலையை அடைய வேண்டும். என்ன முட்கள் (தடைகள்) வருகிறதோ அவற்றை நீக்கிக் கொண்டே முன்னேறிக் கொண்டே செல்ல வேண்டும். தேக-அபிமானத்தை விட்டு விட்டு ஆத்ம-அபிமானி ஆகி பாபாவை நினைவு செய்ய வேண்டும். எந்தளவிற்கு நினைவு செய்வீர்களோ அந்தளவிற்கு வழி தெளிவாகிக் கொண்டே செல்லும். குடும்ப விவகாரங்களில் இருந்து கொண்டே தாமரை மலருக்குச் சமமாக ஆக வேண்டும். ஒருபோதும் விகாரத்தில் செல்லக் கூடாது. முக்கியமான விசயமே விகாரத்தினுடையதாகும். விகாரத்தில் செல்வதை நிறுத்த வேண்டும். எவ்வளவு தான் தடை வந்தாலும் கண்டிப்பாக தூய்மையாக ஆக வேண்டும். அதிகமாக தடை பெண்களுக்குத் தான் வருகிறது. நாம் தூய்மையாக இருக்க வேண்டும் என்று அவர்கள் விரும்புகிறார்கள். கிருஷ்ணபுரிக்குச் செல்ல வேண்டும் என்று விரும்புகிறார்கள். கிருஷ்ண ஜெயந்தி வரும்போது மிகவும் அன்போடு கிருஷ்ணரை ஊஞ்சலில் வைத்து ஆடுகிறார்கள். பூஜை செய்கிறார்கள், விரதம் போன்றவற்றை மேற்கொள்கிறார்கள். அது வெறும் 7 நாட்களின் விரத நியமமாகும். ஒருபோதும் விகாரத்தில் செல்லமாட்டோம் என்ற விரதத்தை இப்போது

வையுங்கள் என்று பாபா கூறுகின்றார். எதுவரை வாழ்கிறோமோ அதுவரை தூய்மையின் விரதத்தைக் கடைபிடிக்க வேண்டும்.

இந்த பழைய உலகத்தில் இது நம்முடைய கடைசி பிறவி என்பதை நீங்கள் தெரிந்துள்ளீர்கள். நமக்கு மட்டும் இல்லை, முழு உலகத்திற்குமே கடைசி பிறவியாகும். இப்போது நாம் தூய்மையாகி தூய்மையான உலகத்திற்கு செல்கிறோம் என்பதை நீங்கள் புரிந்து கொள்கிறீர்கள். அடுத்த பிறவி நமக்கு தூய்மையான உலகத்தில் ஏற்படும். அந்த ஹடயோகி சன்னியாசிகள் இது நம்முடைய கடைசி பிறவி என்ற சிந்தனையோடு ஒன்றும் தூய்மையாவதில்லை. இங்கே இது உழைப்பாகும். இல்லறத்தில் ஒன்றாக இருந்துகொண்டே ஒருபோதும் விகாரத்தில் செல்லக் கூடாது. இருவருமே விரதம் எடுத்துக் கொள்ள வேண்டும். அபலைகள் மீது எவ்வளவு கொடுமைகள் நடக்கிறது. அவர்கள் தான் அழைக்கிறார்கள். மானத்தைக் காப்பாற்றுங்கள் என்று. ஆண்கள் ஒருபோதும் அழைப்பதில்லை. துகிலுரிப்பதிலிருந்து காப்பாற்றுங்கள் என்று தாய்மார்கள் தான் அழைக்கிறார்கள். தாய்மார்கள் பாபாவை அழைக்கிறார்கள் ஹே பாபா ! எங்களை துகிலுரிப்பதிலிருந்து காப்பாற்றுங்கள். இது அதே கீதை, பாகவதத்தின் விஷயங்களாகும், தவறுதலாக கிருஷ்ணருடைய பெயரை மட்டும் போட்டு விட்டார்கள். கிருஷ்ணர் ஒன்றும் தூய்மையற்றவர்களை தூய்மையாக்குபவர் கிடையாது. தூய்மையற்றவர்களை தூய்மையாக்குபவர் ஒரு பாபாவே ஆவார். தூய்மையாவதற்காக அடிசூட வாங்க வேண்டியிருக்கும் என்று நீங்கள் புரிந்துள்ளீர்கள். கல்பத்திற்கு முன்னால் கூட இப்படி நடந்திருந்தது. இப்போது மீண்டும் நடந்து கொண்டிருக்கிறது. ஒரு திரௌபதி கிடையாது, நீங்கள் எவ்வளவு திரௌபதிகள் இருக்கின்றீர்கள். அனேக தூய்மையற்றவர்களை தூய்மையாக்க வேண்டும். தூய்மையாக ஆகி மற்றவர்களை தூய்மையாக்குவதற்கு தாய்மார்களாகிய நீங்கள் (கருவியாக) பொறுப்பானவர்களாக ஆகியிருக்கின்றீர்கள். நீங்கள் இன்னும் படிப்பின் மீது அதிக கவனம் கொடுக்க வேண்டும். தங்களுடைய இனத்தவர்களை உயர்த்த வேண்டும். சன்னியாசிகளுடையது விடுதலை மார்க்கமாகும். இது குடும்ப மார்க்கம் ஆகும். குடும்ப விவகாரங்களில் இருந்து கொண்டு தூய்மையாக ஆக வேண்டும், படிக்க மற்றும் படிப்பிக்க வேண்டும், அதன்மூலம் பதவி உயர்ந்ததாக ஆகி விடும். படிப்பு மிகவும் சகஜமானதாகும். வைரம் போன்று இருந்தது பாரதம், லஷ்மி - நாராயணனுடைய இராஜ்யம் இருந்தது, இப்போது இந்தளவிற்கு ஏன் வீழ்ந்தது? நாங்கள் உங்களுக்கு எல்லையற்ற வரலாறு புவியியலை சொல்கிறோம். சொர்க்கம் எப்படி இருக்கும் என்பது கூட மனிதர்களின் சிந்தனையில் இருப்பதில்லை. பூஜிக்கத்தக்கவர்களாக இருந்த லட்சுமி- நாராயணர் தான் பூஜாரிகளாக ஆகியுள்ளார்கள் என்பது யாருக்கும் தெரியவில்லை. தாங்களே தான் பூஜிக்கத்தக்கவர்கள்..... இது பரபாத்மாவிற்கானது கிடையாது. யார் பூஜிக்கத்தக்கவர்களாக இருந்தார்களோ அவர்களே தான் பூஜாரிகளாக தமோ பிரதானமாக ஆகியுள்ளார்கள் என்பது யாருக்கும் தெரியவில்லை. பூஜிக்கத்தக்கவர்களாக இருந்தார்கள் என்றால் கண்டிப்பாக மறுபிறவி எடுத்திருப்பார்கள்.

சத்யுகத்தில் யார் வருவார்களோ அவர்கள் கண்டிப்பாக மறுபிறவி எடுக்க வேண்டும் என்பதை பாபா அமர்ந்து புரிய வைக்கிறார். நாம் சூரிய வம்சத்தவர்களாகவும் பிறகு சந்திர வம்சத்தவர்களாகவும் ஆகின்றோம், இப்போது பிராமண வம்சத்தவர்களாக ஆகியுள்ளோம். மீண்டும் தேவதா வம்சத்தவர்களாக ஆகின்றோம். இவரை பாபா தத்தெடுத்து பிரம்மாவாக மாற்றியது போலாகும். நீங்கள் எப்படி இவ்வாறு ஆனீர்கள்? என்று யாராவது கேட்பார்கள். பிரம்மாவின் கமலவாய் மூலம் பரம்பிதா பரமாத்மா எங்களை தன்னுடையவர்களாக மாற்றினார் என்று சொல்லுங்கள். பாபா தான் தூய்மையற்றவர்களை தூய்மையாக்கு கின்றார். நாம் தூய்மையாவதற்கு இப்போது சத்தியம் செய்கின்றோம். பாபாவை நினைவு செய்வதன் மூலம் நாம் தூய்மை ஆகின்றோம். பாபா கருணை காட்டுவாரா என்ன? கருணை காட்டியுள்ளார் அல்லவா! பரந்தாமத்திலிருந்து தூய்மையற்ற உலகத்தில், தூய்மையற்ற சரீரத்தில் வந்துள்ளார். இப்போது நான் வந்துள்ளேன், நான் என்ன கற்றுக் கொடுக்கிறேனோ, அதை கற்றுக் கொள்ளுங்கள். என்னை நினைவு செய்தீர்கள் என்றால் உங்களுக்கு சக்தி கிடைக்கும், விகர்மங்கள் வினாசம் ஆகும், இதில் ஆசிரீவாதத்தின் விசயமே கிடையாது என்று கூறுகின்றார். நீங்கள் தயவு காட்டினீர்கள் என்றால் 100 மதிப்பெண்களோடு தேர்ச்சி பெற்றுவிடுவோம் என்று ஆசிரியரிடம் சொல்வீர்களா என்ன? இவர் கூட எல்லையற்ற ஆசிரியர் ஆவார், நமக்கு படிப்பிக்கின்றார். யாருக்காவது ஞானம் தாரணை ஆகவில்லை என்றால் என்ன செய்வது! ஆசிரியர் அனைவர் மீதும் தயவு காட்டினார் என்றால் அனைவரும் தேர்ச்சி பெற்று விடுவார்கள், பிறகு இராஜ்யம் எப்படி உருவாகும்? குழந்தைகளாகிய நீங்கள் முயற்சி செய்ய வேண்டும். தாய் தந்தையரைப் பாருங்கள். பாபாவை நினைவு செய்வதைத் தவிர வேறு உபாயம் இல்லை.

இல்லையென்றால் ஏன் பாபாவை அழைக்கின்றீர்கள்? சாது சன்னியாசிகள் போன்ற அனைவருமே, எங்களை வந்து துக்கத்திலிருந்து விடுவியுங்கள் என்று அழைக்கிறார்கள். மிகப்பெரிய துயரம் வரப்போகிறது, வினாசம் ஆரம்பமாகி விட்டால் பிறகு கண்டிப்பாக பகவான் எங்கேயோ மறைமுகமான வேஷத்தில் வந்திருக்கின்றார் என்று புரிந்து கொள்வார்கள். ஒருவேளை கிருஷ்ணர் இருந்தார் என்றால் முழு உலகத்திலும் தண்டோரா போடப்பட்டு விடும். கிருஷ்ணர் வர முடியாது. பாபா வர வேண்டியதாக இருக்கிறது. கடைசி வரை பாபா ஞானம் சொல்ல வேண்டும். பாபா வருவதே மறைமுகமான ரூபத்தில் ஆகும். கிருஷ்ணராக இருக்க முடியாது. அனைவருக்கும் தந்தை நிராகாரமானவர் ஒருவரே ஆவார். அவர் தூய்மையற்றவர்களை தூய்மையாக்கி ஆஸ்தி கொடுப்பதற்காக வருகின்றார். அனைவருக்கும் சொல்வது உங்களுடைய கடமையாகும். பரமபிதா பரமாத்மாவோடு உங்களுக்கு என்ன சம்மந்தம் என்று கேட்க வேண்டும். பாபாவிற்கு எவ்வளவு அதிகமான குழந்தைகள் இருக்கிறார்கள். என்னை நினைவு செய்யுங்கள் மற்றும் நன்றாக படியுங்கள் என்பது பரமபிதா பரமாத்மாவின் டைரக்ஷன் ஆகும். பாபாவை நன்றாக நினைவு செய்து உயர்ந்த ஆஸ்தியை அடைய வேண்டும். எல்லையற்ற வரலாறு புவிபியலை உங்களுக்குப் புரிய வைத்துக் கொண்டே இருக்கின்றார். படங்களை வைத்தும் நீங்கள் புரிய வைக்கலாம். பாரதம் சத்யுகத்தில் கிரீடம் போன்று இருந்தது. சூரிய வம்ச தேவி தேவதைகள் இராஜ்யம் செய்தார்கள் பிறகு சந்திர வம்சத்து இராஜ்யம் ஆனது, கலைகள் வீழ்ந்து கொண்டே சென்றது. இதைக் கூட நீங்கள் பார்க்க வேண்டும் அல்லவா. நன்றாக படித்தீர்கள் என்றால் கற்றுக் கொள்வீர்கள். படிக்கவில்லை என்றால் தேர்ச்சி பெறாமல் போய் விடுவீர்கள். யார் எச்சரிப்பார்கள். இன்றைக்கு எச்சரிக்கை செய்யாமல் இருக்கும் மாயை நிறைய இருக்கிறது. இங்கே பொய்யை மறைத்து வைக்க முடியாது. ஏதாவது விகர்மம் செய்தால் அது சேமிப்பு ஆகிக் கொண்டே செல்லும். பாவம் அல்லது புண்ணியம் கண்டிப்பாக சேமிப்பாகிறது. அதன்படி தான் அடுத்த பிறவி கிடைக்கிறது. ஏதாவது பாவம் செய்தால் பிறவியும் அப்படித்தான் கிடைக்கும். ஆகையினால் தான் பாபா கூறுகின்றார், ஏதாவது பாவம் செய்கிறீர்கள் என்றால் உடனே சொல்லி விடுங்கள். ஈஸ்வரன் அனைத்தையும் தெரிந்திருக்கிறார் என்பது கிடையாது. பாபாவிற்கு சொல்ல வேண்டும். இந்த பிறவியில் செய்துள்ள பாவ கர்மத்தை ஆத்மா தெரிந்திருக்கிறது. நான் என்னென்ன காரியம் செய்திருக்கிறோம் என்ற அனைத்தும் நினைவிருக்கிறது. நாம் என்னென்ன செய்திருக்கிறேன். என்பதை பாபாதாவிற்கு சொல்ல வேண்டும். முக்கியமான விஷயம் விகாரத்தினுடையதாகும். திருடுவது, ஏமாற்றுவது போன்ற சிறிய-சிறிய விஷயங்கள் இருக்கின்றன. முக்கியமானது விகாரத்தின் விஷயமாகும், காமம் மிகப்பெரிய எதிரியாகும். விகாரத்தில் செல்பவர்களைத்தான் தூய்மையற்றவர்கள் என்று சொல்லப்படுகிறது. முதலில் இந்த விகாரங்களின் மீது வெற்றி அடைய வேண்டும். தூய்மையற்றவர்களாக மாற்றக் கூடிய இராவணன் தான் உங்களுடைய எதிரியாகும். இப்போது தூய்மையாவதற்கு பாபாவை நினைவு செய்யுங்கள். பாவினுடையவர்களாக ஆகி விட்டு பிறகு விகாரத்தில் விழுந்து விட்டால் அதிகமாக அடி விழும். முதலில் தேக-அபிமானத்தை விட வேண்டும் பிறகு காமம் என்ற மிகப்பெரிய எதிரியை விட வேண்டும். இதனுடன் தான் சண்டை அனைத்தும். எனவே இந்த விஷயங்கள் அனைத்தையும் புரிந்து கொண்டு மற்றவர்களுக்கும் புரிய வைக்க வேண்டும். நீங்கள் எவ்வளவு பேருக்கு உண்மையான கீதை அல்லது சத்திய நாராயணனின் கதை, அமர கதையை சொன்னீர்கள் என்று பாபா கேட்பார். பாவ ஆத்மாக்கள் அதிகத்திலும் அதிகமானவர்கள் இருக்கிறார்கள். இந்த கணக்கையும் சொல்லுங்கள் அப்போது தான் நீங்கள் பிராமணர்களாக ஆகியுள்ளீர்கள் என்று புரிந்து கொள்ள முடியும். எவ்வளவு பேரை தங்களுக்குச் சமமாக மாற்றியுள்ளீர்கள்! இது சகஜ இராஜயோகத்தின் விஷயங்களாகும். பாபாவின் அறிமுகத்தை கொடுக்க வேண்டும். உலகத்தில் யாரும் தெரிந்திருக்கவில்லை. பாபாவிடம் நிறைய பேருடைய சான்றிதழ்கள் கூட வருகிறது. இன்னார் இப்படி புரிய வைத்தார், அவர் தான் சொர்க்கத்திற்கு எஜமானனாக மாற்றுவதற்கு நிமித்தமான(கருவி) குருவாக இருந்தார் என்று எழுதுகிறார்கள். பிரம்மா குமார குமாரிகள் நிரூபணம் அளிக்கிறார்கள். ஆனால் யார் ஆகின்றார்களோ, அவர் யாருக்காவது புரிய வைக்கின்றாரா? யாரையாவது அழைத்து வருகிறார்களா? அழைத்து வர வேண்டும் அல்லவா! யாருக்கு நிச்சயம் ஏற்படுமோ, அவர்கள் முதலில் பாபாவின் மடிக்கு செல்ல வேண்டும் என்று உடனே சொல்வார்கள். கிறிஸ்துவத்தில் குழந்தை பிறக்கிறது என்றால் ஞான ஸ்நானம் செய்ய வைக்கிறார்கள். நாமும் கூட ஈஸ்வரனின் மடியில் குழந்தைகளாக ஆகியுள்ளோம். சத்குருவின் மடியில் செல்ல வேண்டும். மடியை அடைந்து விட்டோம், பாபாவை சந்தித்தோம் என்றால், இது நம்முடைய ஆஸ்தியாக ஆகி விட்டது. இப்படிப்பட்ட மகிழ்ச்சியில் யாராவது கஷ்டப்பட்டு சிலர்



வருகிறார்கள். புரிய வைக்க வேண்டும் அல்லவா. இன்னும் போகப்போக நன்றாக புரிந்து கொள்வார்கள். உங்களிடத்தில் இந்த சக்தி நிரம்பும். பிறகு பாபாவை சந்திக்காமல் இருக்க முடியாது. ஒரேயடியாக ஓடி வருவீர்கள். இவர் தாய் தந்தையாகவும் இருக்கின்றார், டீச்சராகவும் இருக்கின்றார், பிறகு குருவாகவும் இருக்கின்றார். தாய் தந்தையின் மடியில் வாருங்கள். உலகாய குருவிடம் செல்கிறார்கள் ஆனால் அவர் ஒன்றும் சொர்க்கத்தின் இராஜ்யத்தை அளிப்பதில்லை. தந்தையிடமிருந்து தான் இராஜ்யம் கிடைக்கிறது. பாபா தான் டீச்சர் மற்றும் குருவாகவும் இருக்கின்றார் எனும் போது ஏன் மூவரிடமிருந்தும் ஆஸ்தி எடுக்கக் கூடாது. இது அதிசயமாக இருக்கிறது அல்லவா. கிருஷ்ணரை தந்தை, டீச்சர், குருவாக இருந்தார் என்று சொல்ல முடியுமா என்ன? கிருஷ்ணர் சிறிய இளவரசன் ஆவார். இங்கே குழந்தைகளாகிய உங்களுடைய புத்தியில் இவர் தந்தையாகவும் இருக்கின்றார், டீச்சராகவும் இருக்கின்றார் குருவாகவும் இருக்கின்றார் என்பது இருக்கிறது. இவருக்கு யாரும் தந்தை, டீச்சர், குரு கிடையாது. கிருஷ்ணருக்கு தாய் தந்தை இருந்தனர் அல்லவா. தூய்மையற்றவர்களை தூய்மையாக்குபவர் ஒரு பாபா ஆவார், யாருக்கு தாய் தந்தை இருக்கிறார்களோ அவர்கள் தூய்மையற்றவர்களை தூய்மையாக்குபவர்களாக இருக்க முடியாது. அவர்களை பகவான் என்று சொல்ல முடியாது. பகவானுக்கு தாய் தந்தை யாரும் கிடையாது. இறை தந்தைக்கு தந்தை யாரும் இருக்க முடியாது. இறை தந்தையைத் தான் பதீத பாவனன், விடுவிப்பவர் என்று சொல்லப்படுகிறது. அவரை விடுவிப்பவர்கள் யாரும் கிடையாது. இது பாபாவின் காரியமே ஆகும். மனிதர்களை பகவான் என்று சொல்ல முடியாது. பிரம்மா-விஷ்ணு-சங்கரை கூட படைப்பவர் அந்த படைக்கும் பாபா ஆவார். உயர்ந்ததிலும் உயர்ந்தவர் பகவான் என்று பாடப்படுகிறது. அவர் அனைவருக்கும் தந்தை ஆவார். கிருஷ்ணரை அனைவருக்கும் தந்தை என்று சொல்ல முடியுமா என்ன. நாம் அனைவரும் ஒரு நிராகார தந்தையின் குழந்தைகளாவோம். அவர் தான் உலகத்தை படைப்பவராக இருக்கின்றார். புதிய உலகத்தை சுகதாமம் என்று சொல்லப்படுகிறது. பிறகு புதியதிலிருந்து பழைய உலகமாக ஆகிறது. இராவண இராஜ்யம் அல்லவா. இராவணனை எரிக்கவும் செய்கிறார்கள், ஆனால் எதையும் புரிந்து கொள்வ தில்லை. என்னென்ன பண்டிகைகள் கொண்டாடுகிறார்களோ அதனுடைய அர்த்தத்தைக் கூட புரிந்து கொள்வதில்லை. இது உங்களுடைய கடைசியிலும் கடைசி பிறவி என்று பாபா புரிய வைக்கின்றார். இராவணனுக்கும் இது கடைசி ஆகும், பிறகு சத்யுகத்தில் உருவாக்குவீர்களா என்ன? இவன் எப்படிப்பட்ட எதிரி, இவனை எரித்துக் கொண்டே இருக்கிறார்கள். இவனுடைய பிறவி எப்போது ஏற்பட்டது? யாருக்கும் தெரியாது. சிவஜெயந்தியை கொண்டாடுகிறீர்கள் என்றால் இராவண ஜெயந்தியையும் கொண்டாட வேண்டும் அல்லவா! எதையும் புரிந்து கொள்வதில்லை. உங்களுக்குப் புரிய வைக்கப்படுகிறது - இது விரிவான விஷயங்களாகும். இதைக் கூட புத்தியில் தாரணை செய்ய வேண்டியிருக்கிறது. வகுப்பிற்கே வருவதில்லை என்றால் என்ன படிப்பீர்கள்? படிக்க வில்லை படிப்பிக்கவில்லை என்றால் என்ன பதவி அடைவீர்கள்? யார் நன்றாகப் படித்து படிப்பிக்கின்றார்களோ அவர்கள் தான் நல்ல குழந்தைகளாவார்கள். நிரூபணம் அளிக்க வேண்டும். அனைவருமே குழந்தைகள் தான். நாம் நன்றாக சேவை செய்தால், நிறைய பேரை தனக்குச் சமமாக மாற்றினால் பாபாவின் அன்பு அதிகமாக இருக்கும் என்று புரிந்து கொள்ள வேண்டும். பாபா செல்லம் கொஞ்சிக் கொண்டே இருக்கின்றார். குழந்தைகளே நல்ல விதத்தில் படியுங்கள். படிக்கும் கிளி கூட ஒன்று இருக்கிறது, அதற்கு மாலை இருக்கிறது. இங்கேயும் கூட யார் நல்ல விதத்தில் படிப்பார்கள் அவர்கள் தான் மாலையில் கோர்க்கப்படுவார்கள். படிக்கவில்லையென்றால் காட்டுவாசிகளைப் போன்றவர்களாவர். அவர்கள் வெற்றி மாலையில் வர முடியாது. குழந்தைகளாகிய நீங்கள் நல்ல விதத்தில் படிக்க வேண்டும் மற்றும் படிப்பிக்க வேண்டும். இது உண்மையான கதையாகும், இதை உண்மையான பாபா தான் கூறுகின்றார். உண்மையான கண்டத்தை ஸ்தாபனை செய்கின்றார். லஷ்மி - நாராயணனுடைய இராஜ்யத்தில் ஒருபோதும் பொய் பேசுவதில்லை. நல்லது.

**இனிமையிலும் இனிமையான காணாமல் கண்டெடுக்கப்பட்ட செல்லக் குழந்தைகளுக்கு தாயும் தந்தையுமான பாபாதாவின் அன்பு நினைவுகளும் காலை வணக்கமும். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.**

**தாரணைக்கான முக்கிய சாரம்:-**

- 1) குடும்ப விவகாரங்களில் இருந்து கொண்டே தாமரை மலருக்குச் சமமாக இருக்க வேண்டும். ஏதுவரை வாழ்கிறோமோ அதுவரை கண்டிப்பாக தூய்மையின் விரதத்தை கடைபிடிக்க வேண்டும்.
- 2) கிருபை கேட்பதற்கு பதிலாக தாய்-தந்தையரை பின்பற்ற வேண்டும். படிப்பை கவனத்தோடு படிக்க வேண்டும் மற்றும் படிப்பிக்க வேண்டும்.

**வரதானம்:- பற்றுதலின் துட்கம கயிறுகளை அழித்து பறக்கும் கலையில் பறக்கக் கூடிய சம்பூரண ஃபரிஸ்தா ஆகுக !**

ஃபரிஸ்தா என்றால் யாருக்கு பழைய உலகத்தின் மீது எந்த தொடர்பும் இல்லையோ அவர்களே ஆவர். அம்சம் அளவிற்கு கூட எந்த நூலும் தனது பக்கம் கவர்ச்சிக்கவில்லை தானே என்று சூட்சுமமான விதத்தில் சோதனை செய்யுங்கள். ஏனென்றால் ஒருவேளை ஏதாவது ஒரு பொருள் நன்றாக இருக்கிறது என்றால் அது தன் பக்கம் கண்டிப்பாக கவர்ச்சிக்கிறது. நிறைய பேர் எங்களுக்கு ஆசை இல்லை ஆனால் நன்றாக இருக்கிறது என்று சொல்கிறார்கள். ஆசை இருக்கிறது என்றால் பெரிய கயிறு மற்றும் நன்றாக இருக்கிறது என்றால் சூட்சுமமான நூல் ஆகும். இப்போது அதை கூட அழித்து சம்பூரண ஃபரிஸ்தாவாக ஆகுங்கள்.

**கலோகன்:- மனதின் மூலம் சக்திகளையும் கர்மத்தின் மூலம் குணங்களையும் தானம் அளிப்பது தான் மகாதானி ஆவதாகும்.**